

Na i vakarau vinaka e Koronivuli

E dusimaki e na i vola tukutuku oqo eso na gaunisala me ra na veivukei kina na koronivuli, na i tubutubu kei ira na gonevuli.

Me rawa kina vei ira na i tubutubu me ra tokoni ira na luvedra kei na koronivuli, e dodonu:

- me ra kila na i tuvatuva e virikotori e koronivuli me baleta na vakatetei ni i vakarau vinaka, kei na kena tokoni.
- me ra vakauqeti ira na luvedra me ra dau muria na lawa ni koronivuli, rokovi ira na vo ni gonevuli kei ira na vakaillesilesi ni koronivuli, kei na i yaya ni koronivuli
- me ra raica ni sa tiko taucoko na veika era gadreva na luvedra me baleta na nodra vuli, me ra raica tale ga ni sa caka oti na veika vakavuli e soli mai me caka e vale
- me totolo na nodra veitaratara kei na koronivuli ni vakaraitaka mai e dua na ka e lomaleqa kina
- me ra dau tovolea me ra tiko e na bose ni i tubutubu e dau vakayacori e na yakavi bogi, kei na na bose ni i vakatagedegede ni toso vakavuli kei na tuva ka ni cakacaka e na gauna ni biu vuli
- me ra dau vakaitavi e na veika e vakayacori e koronivuli
- me ra dau rokovi ira na vakaillesilesi ni koronivuli me vaka ga na i vakarau era namaka me vakayacori vei ira.
- me ra vakaraitaka ki na koronivuli e na gauna totolo duadua, kevaka e tu e so na ka era leqataka me baleta na luvedra

Me rawa kina ni cakacaka na koronivuli vata kei ira na i tubutubu kei ira na gonevuli, e dodonu me vakayacora na koronivuli na veika oqo:

- raica ni vanua e dau veiciqomi, veikauwaitaki ka veimaroro vinaka na koronivuli
- qaravi ira na gonevuli e na i vakarau e veiganiti ka veidokai
- dau vakasalataki ira na gonevuli e na veika me rawa ni ra vinaka cake kina
- vukei ira na gone e vakayacori vei ira e so na i vakarau e tawa kilikili se kaukauwa, se ra sotava tiko na leqa tale eso ka rawa ni vakaleqa na nodra vuli.

- tukuna vei ira na i tubutubu na veika e tarai ira se tara na bula ni luvedra.
- cakacaka vata kei ira na i tubutubu ena kena muri na veika e virikotori me baleta na koronivuli
- vakaitavitaki ira na i tubutubu kei ira na luvedra e na vakatulewataki ni veika bibi me baleta na nodra vuli na gone
- tukuna vakatotolo vei ira na i tubutubu na veika e leqataka
- kauwaitaka e na yalo e ririko na veileqa era vakaraitaka na i tubutubu se gonevuli

Me yaga na koronivuli vei ira na gone vuli, e dodonu vei ira na gonevuli me ra:

- dau lako ki vuli e na veisiga kei na kena gauna donu
- kauta ki koronivuli na veika taucoko era na gadreva, ka vaka kina na cakacaka vakavuli era sa cakava oti e vale
- vulica, kila ka muria na veilawa ni koronivuli
- dau cakacaka vakaukauwa sara e na nona kalasi
- rokova na nodra dodonu na vo ni gonevuli me ra vuli ka, kei na nodra dodonu na qasenivuli me ra vakayacora na nodra i tavi ni veivakavulici
- qarauna na nodra i tovo e na gauna ni vakacagicagi, ka me ra kua ni vakayacora e dua na ka e rawa ni vakaleqa na i tuvaki ni yalo ni dua tale na gone, se vakamavoataka e dua
- rokovi ira na vo ni gonevuli ka me kua na i vakarau kaukauwa.
- maroroya na i yaya ni koronivuli

Na i naki ni i Vola Tukutuku oqo

E dodonu me ra kila ko ira na i tubutubu, ira na gonevuli kei ira na vaka i lesilesi e koronivuli, na gaunisala e rawa ni ra veivukei kina. Na i vola tukutuku oqo e dusia na gaunisala me rawa kina ni ra veivukei.

Kevaka era cakacaka vata na i tubutubu, ira na gonevuli kei ira na vakaillesilesi e koronivuli, ena rawa ni basika na i tovo vinaka.

Na vakawasoma ni nodra dau veitaratara na koronivuli kei na vuvale, me vaka e vakaraitaki koto e na i vola tukutuku oqo, e na rawa ni vakarawarawataka sara na nodra dau veitalanoa na i tubutubu, ira na gonevuli kei ira na i vakaillesilesi ni koronivuli.

Kevaka e ratou dui vakayacora na veiwasewase na veika e namaki vei ratou, e dodonu me kua ni basika na leqa ni i tovo ca. Kevaka e mani basika, e dodonu me wali e na sala ni yalololoma.